

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

अमेरिका द्वारा भारत पर लगाया गया 50 फीसदी टैरिफ, जिसमें 25 फीसदी सामान्य शुल्क और 25 फीसदी रूस से तेल खरीदने पर दंडस्वरूप शुल्क शामिल है, द्विपक्षीय व्यापार संबंधों पर गहरा असर डाल सकता है। यह कदम न केवल डब्ल्यूटीओ के मूल व्यापार सिद्धांतों का उल्लंघन है, बल्कि भारत की ऊर्जा स्वतंत्रता और रणनीतिक निर्णयों पर हस्तक्षेप का भी एक असफल प्रयास है।

अमेरिका का तर्क है कि भारत रूस से कच्चा तेल खरीदकर रूस की अर्थव्यवस्था को मजबूती दे रहा है, लेकिन यह एकपक्षीय दृष्टिकोण है। भारत स्पष्ट कर चुका है कि उसकी ऊर्जा नीति उसके राष्ट्रीय हितों पर आधारित है, न कि किसी ब्लॉक की अपेक्षाओं पर। भारत ने बार-बार दोहराया है कि वह यूक्रेन युद्ध में शांति और संवाद का समर्थक है, लेकिन किसी के दबाव में आकर अपनी ऊर्जा सुरक्षा से समझौता नहीं कर सकता। इस टैरिफ का सबसे अधिक असर भारत के उन

टैरिफ की चुनौती, एक बड़ा अवसर भी!

श्रम प्रधान निर्यात क्षेत्रों पर पड़ेगा जो अमेरिका को भारी मात्रा में निर्यात करते हैं—जैसे कि रत्न व आभूषण, कपड़ा, चमड़ा और समुद्री खाद्य। ये क्षेत्र देश की निर्यात अर्थव्यवस्था की रीढ़ हैं और करोड़ों लोगों की आजीविका इन्हीं पर टिकी है। इस पूरी परिस्थिति में जिस चीज ने भारत को विचलित नहीं होने दिया, वह है प्रधानमंत्री नरेंद्र मोदी का शांत, दृढ़ और दूरदर्शी नेतृत्व। मोदी ने तो जल्दबाजी में प्रतिक्रिया देने वाले नेता हैं, न ही झुकने वाले। उन्होंने इस चुनौती को फ़सकट नहीं, अवसर का दृष्टि से देखा है—जो आज की वैश्विक राजनीति में एक दुर्लभ विशेषता बन गई है। प्रधानमंत्री मोदी का विश्वास है कि जब एक दरवाजा बंद होता है, तो भारत अपने दम पर सौ और दरवाजे खोल सकता है। उनकी

वसुधैव कुटुंबकम् की नीति वैश्विक मंचों पर भारत की आवाज को नई प्रतिष्ठा दिला रही है, और यह संकट उन्हें और अधिक मुखर बना रहा है। वर्तमान सरकार पहले से ही मेक इन इंडिया, वन डिस्ट्रिक्ट वन प्रोडक्ट, पीएलआई योजना जैसे उपायों के माध्यम से उत्पादन और निर्यात को विविधतापूर्ण और प्रतिस्पर्धी बना रही है। मोदी के नेतृत्व में भारत अब सिंगापुर, यूरोप, लैटिन अमेरिका, अफ्रीका जैसे नए बाजारों में व्यापारिक संधियां करने के लिए तत्पर है, ताकि अमेरिकी निर्यात को रणनीतिक रूप से संतुलित किया जा सके। यह भी उल्लेखनीय है कि प्रधानमंत्री मोदी व्यक्तिगत रूप से वैश्विक राजनयिक संबंधों में विश्वास रखते हैं। उन्होंने जो 20 की अध्यक्षता से लेकर ब्रिक्स और एससीओ

के मंचों तक भारत की संप्रभु आवाज को मजबूती दी है। उनका यह आत्मविश्वास और वैश्विक सोच ही है कि वे अमेरिका को आंखों में आंखें डालकर अपनी नीति समझा सकते हैं, और साथ ही घरेलू उद्योग को नए अवसरों के लिए प्रेरित कर सकते हैं। दरअसल, यह टैरिफ संकट एक साधारण व्यापारिक विवाद नहीं है, यह भारत की रणनीतिक संप्रभुता, आत्मनिर्भर अर्थव्यवस्था, और वैश्विक कूटनीतिक प्रतिष्ठा की परीक्षा है। लेकिन इस संकट में देश को कोई संदेह नहीं कि भारत न केवल इस चुनौती से उबरगा, बल्कि एक नई व्यापारिक, कूटनीतिक और औद्योगिक रणनीति के साथ और अधिक सशक्त होकर उभरेगा। अमेरिका को यह समझना होगा कि 21वीं सदी का भारत एक नवोन्मीषी, निर्णायक और राष्ट्रीय स्वाभिमान से भरा हुआ राष्ट्र है, जो दबाव नहीं, केवल संवाद में विश्वास करता है।

भारत में कृषि क्रांति तेज़ गति से जारी



शिवराज सिंह चौहान
केंद्रीय कृषि एवं किसान कल्याण तथा ग्रामीण विकास मंत्री, भारत सरकार

प्रधानमंत्री नरेंद्र मोदी के दूरदर्शी नेतृत्व में निरंतर सुधारों और किसान-केंद्रित पहलों के चलते कृषि क्षेत्र में निरंतर प्रगति हुई है। इसका परिणाम यह है कि भारत ने धान, गेहूँ, मक्का, मूंगफली और सोयाबीन का रिकॉर्ड उत्पादन किया है। कृषि वर्ष 2024-25 के तीसरे अग्रिम अनुमान के अनुसार कुल खाद्यान्न उत्पादन 353.96 मिलियन टन रहने का अनुमान है, जो अब तक का सर्वोच्च है और 2014-15 (252.02 मिलियन टन) की तुलना में 40% अधिक है।

इस चुनौती से निपटने के लिए, जल-कुशल फसलों जैसे तिलहन और दलहन को प्रथमिकता देनी चाहिए। चावल की अत्यधिक जल-आधारित खेती के बावजूद प्रतिवर्ष 20 मिलियन टन का निर्यात भूजल को संकट में डाल रहा है। भारत को दलहन और तिलहन के उत्पादन को बढ़ाने की आवश्यकता है, जिसमें 12 मिलियन हेक्टेयर चावल-परती भूमि का बेहतर उपयोग किया जा सकता है। हालांकि, वर्तमान में इन फसलों की उत्पादकता में क्रमशः 18-40 प्रतिशत (तिलहन) और 31-37% (दलहन) का अंतर है, जो तकनीकी उन्नयन की आवश्यकता को दर्शाता है। विकसित कृषि संकल्प अभियान (वीकेएसए) के माध्यम से 72 जिलों में 1.35 करोड़ किसानों तक वैज्ञानिक सलाह पहुंचाई है। सरकार ने मिशन मोड में उच्च उपज वाले बीजों पर आधारित

योजनाएँ शुरू की हैं। कृषि अनुसंधान में उत्पादकता, सहनशीलता और संसाधन दक्षता बढ़ाने की आधार संभालना है। एआई और डेटा एनालिटिक्स जैसे आधुनिक उपकरण वैश्विक कृषि अनुसंधान में क्रांति ला रहे हैं। भारत कृषि अनुसंधान एवं विकास में सालाना रु. 1.16 बिलियन (कृषि जीडीपी का 0.5 प्रतिशत) निवेश करता है, और अब इसे बढ़ाकर मांग-आधारित दृष्टिकोण अपनाने की योजना है। कृषि विज्ञान केंद्रों, राज्य विस्तार प्रणालियों और केंद्र-राज्य समन्वय को मजबूत करने से किसानों से अनुसंधान का सीधा जुड़ाव बढ़ेगा। एक राष्ट्र, एक कृषि, एक टीम के विजन के अंतर्गत, आईसीएआर के नोडल अधिकारी राज्य स्तरीय कार्ययोजनाओं का मार्गदर्शन कर रहे हैं ताकि विकसित भारत के लक्ष्य को साकार किया जा सके।

स्थिरता आई है। भारत ने डेयरी, मुर्गापालन और मत्स्य पालन जैसे क्षेत्रों में भी उल्लेखनीय प्रगति की है। श्वेत क्रांति ने 1970 में दूध उत्पादन को 20 मिलियन टन से बढ़ाकर 2023-24 में 239 मिलियन टन तक पहुंचा दिया है, जो पूरे यूरोप के बराबर है। नीली क्रांति ने मछली उत्पादन को 2.4 मिलियन टन (1980) से बढ़ाकर 2024-25 में 19.5 मिलियन टन कर दिया है, जिससे भारत दुनिया का दूसरा सबसे बड़ा समुद्री खाद्य उत्पादक और निर्यातक बन गया है। मुर्गापालन अब घरेलू गतिविधि से बढ़कर एक उद्योग बन चुका है, जिसमें अंडा उत्पादन 10 बिलियन से बढ़कर 143 बिलियन और मांस उत्पादन 113 हजार टन से बढ़कर 5,019 हजार टन हो गया है। 2014-15 से 2023-24 के बीच, दूध, अंडे, ब्रायलर मांस और मछली उत्पादन में अभूतपूर्व वार्षिक वृद्धि दर्ज की गई है। तकनीकी प्रगति, बेहतर संसाधन प्रबंधन और कुशल मानव संसाधन ने इस वृद्धि को गति दी है।

अब फल, सब्जियां और पशु उत्पाद जैसे उच्च-मूल्य वाले खाद्य पदार्थ, पारंपरिक खाद्यान्नों की तुलना में तेजी से बढ़ रहे हैं। इससे कृषि विविधीकरण, पोषण, किसानों की आय और जलवायु सहनशीलता में तकनीक की महत्वपूर्ण भूमिका स्पष्ट होती है। आइसीएआर के शोध के अनुसार, कृषि में निवेश पर उच्च लाभ प्राप्त होता है—अनुसंधान और विस्तार पर खर्च किए गए प्रत्येक रुपये पर क्रमशः 71.85 और 77.40 की वापसी होती है। पीएम-किसान, पीएमकेएसवाई, राष्ट्रीय पशुधन मिशन और नीली क्रांति जैसी योजनाओं ने संसाधनों के कुशल उपयोग, जोखिमों में कमी और प्रौद्योगिकी के प्रोत्साहन के माध्यम से कृषि विकास को मजबूती दी है। भारत ने 2047 तक विकसित राष्ट्र बनने का लक्ष्य रखा है, जिसके लिए अर्थव्यवस्था को प्रति वर्ष 7.8% की दर से बढ़ाना होगा। उस समय तक जनसंख्या के 1.6 अरब और आधे से अधिक लोगों के शहरी क्षेत्रों में रहने का अनुमान है।

पाकिस्तान में हर छठा व्यक्ति भिखारी

पाकिस्तान की आर्थिक स्थिति इतनी कमजोर है कि वहां की 23 करोड़ की आबादी में से 4 करोड़ लोग भीख मांगकर र गुजारा क करते हैं। इस तरह वहां का हर छठा व्यक्ति भिखारी है। भीख मांगने का पेशा इसलिए भी लोगों को पसंद आ रहा है कि इसमें कमाई ज्यादा है। किसी अकुशल श्रमिक की तुलना में भिखारी ज्यादा कमा लेता है, इसलिए बेरोजगार लोग बेशर्मी से भीख मांगने बैठ जाते हैं। पाकिस्तानी अखबार डॉनकी रिपोर्ट के अनुसार देश की 11 फीसदी जनता जीवन निर्वाह के लिए भीख मांगती है। पाकिस्तान के हजारों लोग हज करने के नाम पर सऊदी अरब गए और फिर वहीं रुककर भीख मांगने लगे। जब मस्जिदों और मजारों के सामने बैठने के बाद वह पांश बसियों में भी घुसने लगे तो सऊदी अरब सरकार ने उन्हें पकड़कर वापस पाकिस्तान भेज दिया। खाड़ी देशों में उन्हें भीख से

ज्यादा रकम मिलती थी। इनकी वजह से पाकिस्तान की काफी बदनामी हुई। एक सर्वे के अनुसार पाकिस्तानी भिखारी दिन भर में बिना काम किए 850 पाकिस्तानी रुपए कमा लेता है। उन्हें हर वर्ष 117 लाख करोड़ रुपए की भीख मिलती है। एशियाई मानवाधिकार आयोग ने भी पाकिस्तान में भिखारियों की बढ़ती तादाद को गंभीर समस्या माना है। इस्लाम में खैरात को महत्व दिया गया है और कमाई का एक हिस्सा जरूरतमंदों पर खर्च करने को कहा गया है इसलिए भिखारियों की तादाद बढ़ती ही जा रही है। इसके पीछे गरीबी और अशिक्षा भी है। अशिक्षित युवाओं के सामने 2 ही विकल्प रहते हैं, या तो भीख मांगें या फिर सेना और आईएसआई की ट्रेनिंग से आतंकवादी बन जाएं। उनकी पैसे की तंगी और मजहबो उन्माद का खुफिया एजेंसी आईएसआई फायदा उठाती है।

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

CROSS WORD 11987 - रोज़ाना खंडीकृत

ऊपर से नीचे

- लेकिन, परंतु, षड्विधाल 2. एक-सी वस्तुओं की माला, लड़ 3. मनु की पत्नी श्रद्धा, प्रसादजी का एक प्रबंध कव्य (सं.) 4. माता का पिता, विविध 5. एक रंगेनेवाला जंतु जो प्रायः घर की दीवारों पर दिखाई देता है और कीड़े खाता है 6. एक प्रसिद्ध चमकदार तरल धातु 7. महाराष्ट्र की उपराजधानी 10. फैलना, छितराना 11. कार्य, प्रयोजन, सरोकार, व्यवसाय 12. तरल पदार्थ को किसी अन्य पत्र में डालना 13. जट्ट, पेट के भीतर की वह थैली जिसमें खाना हुआ अन्न जाता और पचता है 15. मजबूत, दृढ़, टिकाऊ (उड़) 18. क्षमा करना 20. अल्प, थोड़ा 21. पुत्र, बेटा (सं.)

Solution 11986

अ	ट	क	न	क	न	क	न
न	क	न	क	न	क	न	क
क	न	क	न	क	न	क	न
न	क	न	क	न	क	न	क
क	न	क	न	क	न	क	न
न	क	न	क	न	क	न	क
क	न	क	न	क	न	क	न
न	क	न	क	न	क	न	क

बाएं से दाएं

- मुस्लिम राज्यपाल में मुसलमान बन जाने वाली एक राजपूत जाति 5. आंखों से ओझल करना, प्रकट नहीं करना 8. गरम होना, क्रुद्ध होना 9. वह रज जो फूलों के बीच लंबे केसरों पर जमी रहती है, पुष्प रज 10. बगुला, कुबेर, सफेद (सं.) 11. पर या हाथ की सबसे छोटी तथा अंतिम उंगली 13. एक फल विशेष, आम, जनता का 14. ठहरने का स्थान, खेमा, तंबू, छावनी 16. थोखा देना, मोहित करना, छल, धोखा 17. एक देव योनि जिसके राजा कुबेर हैं 19. संदेह, शंका 21. श्रीकृष्ण के बाल सखा जो बहुत दूरिद थे 22. अरब का एक प्रदेश, रोकना 23. कैची या अन्य किसी औजार से काटना

ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में मित्रों और भाइयों के सहयोग से कार्यक्षेत्र में वृद्धि होगी, मान प्रतिष्ठा बढ़ेगी, वाहन का सुख मिलेगा, राजनैतिक क्षेत्र में वृद्धि होगी, धन संकट का सामना करना पड़ेगा, शिक्षा में व्यवधान आयेगा, वर्ष के अन्त में व्यापार में प्रगति होगी, कार्यपाली लेखन और साहस में सफलता मिलेगी, प्रतिष्ठा की प्राप्ति होगी।

मेघ और वृश्चिक राशि के व्यक्तियों को वाहन का सुख मिलेगा, राजनैतिक

मेघ - विरोधी उलझाने का प्रयास कर सकते हैं, मेहमानों की आवाजाही बनी रहेगी, पारिवारिक सुख सुविधाओं में वृद्धि होगी, नये मित्रों से मुलाकात होगी। **वृषभ** - संबंधों की बेहतर बनने की कोशिश करेंगे, कोर्ट कचहरी के कार्यों में व्यस्तता रहेगी, पारिवारिक जवाबदारी बढ़ेगी, धार्मिक कार्यों में मन लगाएंगे। **मिथुन** - तनाव की स्थिति में परिवार का साथ खुशी देना, रोजगार के इच्छुक अवसर मिल सकते हैं। **पुन्य** व्यक्तिके सलाह उपयोगी रहेगी, अनावश्यक विवादों से बचें। **कर्क** - राजकीय मामलों में पक्ष मजबूत होगा, प्रापटी खरीदने का मन बनेगा, अत्याधिक व्यस्तता होगी, सुख सुविधाओं में वृद्धि होगी, निजी मामलों में एक रूपले रहेगी।

सिंह - मामूली बात को लेकर कार्य स्थल पर परेशानी होगी, अपनी सीमाओं का ध्यान रखें, श्रम एवं प्रयास करने से विरोधियों का शमन होगा, भाग्यकर्म समाचार मिलेगा। **कन्या** - युवाओं को केरिअर में बेहतर परिणाम मिल सकते हैं, तय कार्यक्रम में बदलाव से परेशानी होगी, प्रिय व्यक्ति के आगमन से प्रसन्नता रहेगी। खानपान पर ध्यान दें। **तुला** - जीवनसाथी के स्वास्थ्य की चिन्ता रहेगी, लोगों की बातों से मन परेशान रहेगा, दिव्यार्थ निर्यातित रहेगी, व्यापार व्यवसाय में अच्छी सफलता प्राप्त होगी। **वृश्चिक** - सुश्रुत से फसला लेने में सफलता मिलेगी, जिद में आकर अपना नुकसान न करें, आर्थिक सहायता का साधन होगा, पारिवारिक विवादों को टालें।

धनु - योजनओं को पूरा करने में मदद मिलेगी, इच्छानुसार सभी कामकाज पूर्ण होंगे, संपर्क सुखद एवं लाभदायक रहेगा, आत्म विश्वास में वृद्धि होगी। **मकर** - पारिवारिक अयोग्यता में शामिल होकर खुशी मिलेगी, राजकीय उलझने दूर होंगी, अधिकारियों से सहयोग मिलेगा, नई जवाबदारी आ सकती है। **कुम्भ** - नए सौदे हाथ में आने से अच्छा लाभ होगा, विवाह की चर्चाओं में सफलता मिलेगी, भाग्यकर्म प्रयास पूर्ण होंगे, निजी मामलों में सामंजस्य बना रहेगा। **मीन** - सामाजिक कार्यों में भागीदारी बढ़ेगी, मेहनत के बावजूद सफलता मिलना मुश्किल है, आर्थिक समस्या का साधन होगा, पारिवारिक विवादों को टालें।

आज जन्म शिशु का भविष्य

आज जन्म लिया बालक स्वस्थ, सुन्दर, एकांतप्रिय, ईमानदार होगा, परिश्रमी दृढ़ निश्चयी होगा, साहसिक कार्य करने वाला, बुद्धि का तेज होगा, बचपन में स्वास्थ्य कुछ नरम गरम रहेगा, बाद में अच्छा स्वास्थ्य रहेगा, आर्थिक स्थिति जीवन भर अच्छी रहेगी।

उदयकालीन ग्रह चाल

8	1	6	5
9	के.7 सू. चं.सू.	3	5
10	श.	4	3
11	12	2	3

पंचांग

रा.मि. 17 संवत् 2082 श्रावण शुक्ल चतुर्दशी भृगुवासरे दिन 1/42, उत्तराषाढ नक्षत्रे दिन 3/7, प्रीति योगे दिन 7/1, वणिज करणे सू.उ. 5/28 सू.अ. 6/32, चन्द्रवार मकर, पूर्व- पूर्णिमा व्रत, शु.रा. 10,12,14,5,8 अ.रा. 11,2,3,6,7,9 शुभांक- 3,5,9.

व्यापार भविष्य

श्रावण शुक्ल चतुर्दशी को उत्तराषाढ नक्षत्र के प्रभाव से सोना, चांदी, तांबा, लोहा, गुड, खांड, चीनी, ज्वार, मोट आदि में तेजी होगी, धो, गुड, जौ, चना के भाव में नरमी होगी. भाग्यांक 3712 है.

SUDOKU 7119

8	1		2	5	
2					9
5		1	7	4	
9	5		4		2
	3	9	6	7	
		2		1	5
6		7	8		
1	5		6	9	

प्रत्येक पंक्ति में 1 से 9 तक के अंक भरे जाने आवश्यक है। इनका क्रमवार होना आवश्यक नहीं है। आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें। पहले से मौजूद अंकों को आप हटा नहीं सकते। पहली का केवल एक ही हल है।

